

कांस्टेबल भर्ती परीक्षा 4 5 मिनट देरी से शुरू हुई, अभ्यर्थियों में दिखा रोष

परीक्षा में गड़बड़ी रोकने के लिए भेजे गए दो पेपर

भीलवाड़ा, (निर्स)।शहर में शनिवार को 7 केन्द्रों पर पुलिस कांस्टेबल भर्ती परीक्षा का आयोजन किया गया। उच्च स्तर से लेट निर्देश मिले तो कांस्टेबल भर्ती परीक्षा का पेपर 45 मिनट देरी से शुरू हो पाया। ऐसे में अभ्यर्थियों में रोष देखा गया। परीक्षकों ने समझाझ कर उन्हें शांत किया।

प्रदेश में शनिवार को हुई कांस्टेबल भर्ती परीक्षा के लिए 1 लाख 72 हजार अभ्यर्थी पंजीकृत हुए थे। इनमें से भीलवाड़ा में 3 हजार 576 परीक्षार्थियों को परीक्षा देनी थी। परीक्षा में कुल 2249 परीक्षार्थी ही बैठे। शेष 1327 परीक्षार्थी नदारद रहे। उधर परीक्षा को लेकर कड़ी सुरक्षा व्यवस्था की गई थी। सभी परीक्षा केन्द्रों पर पूरी जांच-पड़ताल के बाद ही अभ्यर्थी को परीक्षा केन्द्र में प्रवेश दिया गया।

राजेंद्र मार्ग स्कूल के प्रधानाचार्य श्याम लाल खटीक के अनुसार परीक्षा का समय सुबह 8 से 10 बजे तक का था। 7 बजे तक परीक्षार्थियों को परीक्षा केन्द्रों पर प्रवेश दिया गया। इससे पूर्व सुबह 6 बजे से ही परीक्षार्थी कतारों



भीलवाड़ा के परीक्षा केन्द्र से परीक्षा देकर बाहर आते अभ्यर्थी।

में लग गए। सुबह 8 बजे पेपर शुरू होना था लेकिन इस बार परीक्षा में किसी भी प्रकार की गड़बड़ी को रोकने

के लिए दो पेपर भेजे गए थे। कौनसा पेपर बंटना है और कौनसा नहीं, इसके लिए मुख्यालय से निर्देश आने थे और

उसके बाद ही पेपर बंटना था। मुख्यालय से 25 मिनट देरी से सुबह 8.25 बजे पेपर के संबंध में निर्देश

मुख्यालय से पेपर बांटने के निर्देश मिलने के बाद शुरू हो सकी परीक्षा

प्राप्त हुए और सारी प्रक्रिया पूरी करने के बाद परीक्षार्थियों को सुबह 8.45 बजे पेपर दिए गए। हालांकि परीक्षा का समय दो घंटे का था तो ऐसे में सुबह 10.45 बजे तक परीक्षा चली। जिले में संगम स्कूल ऑफ़ एक्सीलेंस, राउमावि माण्डल, माणिक्यलाल वर्मा राजकीय महाविद्यालय, महिला आश्रम उच्च माध्यमिक विद्यालय, प्रतापनगर विद्यालय, सेठ मुरलीधर मानसिंहका उमावि और राउमावि राजेंद्र मार्ग को परीक्षा केन्द्र बनाया गया था। परीक्षा के दौरान कार्यपालक मजिस्ट्रेट ने भी परीक्षा केन्द्रों का निरीक्षण किया। परीक्षा शांतिपूर्ण संपन्न होने पर सभी ने राहत की सांस ली।

दो साल बाद डिग्गी में भरेगा कल्याणजी का लक्खी मेला

मालपुरा, (निर्स)।विश्व प्रसिद्ध कल्याण जी महाराज की धर्म नगरी डिग्गी में 2 साल बाद कल्याणजी के लक्खी मेले का आयोजन होगा। कल्याण मन्दिर ट्रस्ट सदस्य गिर्राज प्रसाद शर्मा ने बताया कि कोरोना महामारी के चलते व राज्य सरकार द्वारा

कल्याण धणी की लक्खी पदयात्रा तीन अगस्त को जयपुर से रवाना होगी जो सात अगस्त को डिग्गी पहुंचेगी

जारी गाइड लाइन की पालना करते हुए वर्ष 2020 व 2021 में कल्याणजी का मेला आयोजन रद्द कर दिया गया था।

इस बार राज्य सरकार द्वारा जारी गाइड लाइन में सभी मेले व यात्राओं के आयोजन की मिली छूट के बाद जयपुर से डिग्गी के लिए आने वाली कल्याण धणी की लक्खी पदयात्रा 3 अगस्त को रवाना होगी तथा 7 अगस्त को डिग्गी पहुंच कल्याणजी के दर्शन कर मन्दिर शिखर पर पदयात्रा का निशान चढ़ाया जाएगा।

अलवर शहर में दुकानदारों ने अपनी मर्जी से बंद रखे बाजार

बंद के दौरान मुस्तैद दिखी अलग-अलग थानों की पुलिस

अलवर, (निर्स)।उदयपुर हत्याकांड के विरोध में शनिवार को अलवर शहर बंद रहा, एक सुर में व्यापारियों ने बंद का समर्थन किया। जिसका नजारा भी यह रहा कि कहीं कोई दुकान खुली नहीं मिली। कुछेक जगहों पर दो-चार दुकानें खुलने की सूचना मिली तो उनको तुरंत समझाझ कर बंद करा दिया गया।

उदयपुर हत्याकांड के बाद पूरे प्रदेश में पुलिस अलर्ट मोड पर है। अलवर में बंद के दौरान पुलिस भी मुस्तैद दिखी। अलग-अलग जगहों पर पुलिस के थानों की गश्त नजर आई। इसके अलावा पुलिस कंट्रोल रूम से बराबर मॉनिटरिंग होती रही। पुलिस के अधिकारियों को एक-एक खबर मिलती रही ताकि कहीं कोई माहौल बिगड़ने की तस्वीर सामने नहीं आए।

अलवर शहर में थोक व रिटेल सब्जीमंडी बंद रही। बाजारों में केवल



अलवर बंद के दौरान बाजार सुनसान नजर आए।

इमरजेंसी सेवाओं की दुकानें खुली दिखीं।। बाजारों में बीजेपी, बजरंग दल

के अलावा व्यापारिक संस्थानों के प्रतिनिधि बाजारों में घूमते नजर आए।

जेईई-मेन 2022: जुलाई आवेदन में करेक्शन का अन्तिम मौका आज

कोटा, (निर्स)। देश की सबसे बड़ी इंजीनियरिंग प्रवेश परीक्षा जेईई-मेन के दूसरे अटेम्प्ट के आवेदन का एक और मौका स्टूडेंट्स को दिया गया है स्टूडेंट्स पहले अटेम्प्ट के परिणाम के बाद दूसरे अटेम्प्ट के लिए पुनः आवेदन कर सकते हैं। दूसरे एटेम्प्ट की परीक्षा 21 से 30 जुलाई के मध्य प्रस्तावित है।

आवेदन में करेक्शन का अंतिम मौका आज-एलन के करियर काउंसलिंग एक्सपर्ट अमित आहूजा ने बताया कि ऐसे स्टूडेंट्स जिन्होंने जून व जुलाई दोनों अटेम्प्ट के लिए आवेदन किया है साथ ही अब जुलाई अटेम्प्ट के आवेदन में अब करेक्शन करना चाहते हैं वे परेशानी में दिख रहे हैं क्योंकि जुलाई अटेम्प्ट के आवेदन में एनटीए द्वारा करेक्शन का एक अंतिम मौका और दिया गया है परन्तु करेक्शन के दौरान ऐसे विद्यार्थी असमंजस में आ गए हैं जिन्होंने पहले अपनी कटेगरी सर्टिफिकेट में संशय होने पर जनरल कटेगरी से आवेदन कर दिया था परन्तु अब कटेगरी सर्टिफिकेट तो बनवा लिया

परीक्षा केंद्र के स्टेट बदलने का मौका नहीं

है लेकिन अब दूसरे अटेम्प्ट के लिए कटेगरी में बदलाव नहीं कर पा रहे हैं क्योंकि करेक्शन के दौरान स्टूडेंट्स को कटेगरी में बदलाव का मौका नहीं दिया गया है। इसके अतिरिक्त ऐसे स्टूडेंट्स भी परेशानी में हैं जो अपना परीक्षा केंद्र दूसरे स्टेट के शहरों में लेना चाहते हैं परन्तु उन्हें दिए गए करेक्शन के विकल्प में भी दूसरे अटेम्प्ट की परीक्षा देने के लिए पहले भरे हुए परमानेंट एड्रेस एवं कॉरपोरेट्स एड्रेस के आधार पर ही चुने हुए स्टेट के शहरों में परीक्षा देने का ही विकल्प मिल रहा है जिससे वे अपने मनचाहे स्टेट के परीक्षा शहर को नहीं चुन पा रहे हैं और उन्हें मजबूरी वश पहले के भरे हुए स्टेट में से परीक्षा शहर को लेना पड़ रहा है। स्टूडेंट्स आवेदन में करेक्शन 3 जुलाई रात 11 :50 बजे तक कर सकते हैं।

डूंगरपुर शहर में लगभग डेढ़ घंटे मूसलाधार बारिश

तापमान में 5 डिग्री से ज्यादा की गिरावट दर्ज की गई, लबालब हुआ भीतरी शहर, दिन भर चली बिजली की आंख मिचौनी



शहर में शनिवार सुबह तेज हुई बारिश के बाद बाजार में पानी भर गया।

डूंगरपुर, (निर्स)। जिला मुख्यालय पर शनिवार भोर में 4.3० बजे से 6 बजे के लगभग तक तेज बारिश का दौर चला। बारिश से भीतरी शहर की गलियां जहां पानी से लबालब हो गईं। अचानक बारिश के इस दौर के कारण सामान्य जन जीवन भौर में ही अस्त व्यस्त हो गया।

तेज वर्षा के दौर के कारण भीतरी शहर के घाटी, फाँज का बड़ला, सर्राणा बाजार,

कानेरा पोल, भोईवाड़ा, मोची बाजार में घुटनों घुटनों तक पानी बहने लगा। अचानक हुई बारिश से समाचार पत्रों के वितरण में भी काफी कठिनाई का सामना करना पड़ा। बारिश के रुकने के बाद आसमान में घनघोर काले बादल छाए रहे। बारिश के बाद मौसम सुहावना हो गया है और तापमान में भी 5 डिग्री से ज्यादा की गिरावट दर्ज की गई है।

कोटड़ा में चार इंच से अधिक वर्षा, लेकसिटी में बारिश का दौर जारी

उदयपुर, (कासं)। उदयपुर में मानसून की एंटी के साथ ही जिले में शनिवार को भी बूंदबांदी का दौर रूक-रूक कर जारी रहा। वहीं जिले में सभी तहसील मुख्यालयों पर तेज से मध्यम वर्षा दर्ज हुई। प्रातः 8 बजे समाप्त होते 24 घंटों में जिले में सर्वाधिक बारिश कोटड़ा में 119 मिमी (चार इंच से अधिक) रिक्तों की गई। वहीं शहर में आज दिनभर उमस के बीच बादल घूमड़-घूमड़ कर आते रहे लेकिन बारिश का दौर हल्का ही रहा। वहीं गिराव में 17 मिमी, बड़ागांव में 30 मिमी, गोगुन्दा में 9 मिमी, वल्लभनगर में 24, फलासिया-धीण्डर में 3-3, सलूबर में 26, सराड़ा में 5, सेमारी में 2, खेवाड़ा में 10, ऋषभदेव में 11, झाडोल में 7, कुर्वाड में 44, कानोड में 6 तथा नयागांव में 11 मिमी वर्षा दर्ज की गई।

गार्गी अवार्ड के 85 प्रतिशत आवेदन अटके, तिथि बढ़ाई

जनाधार से बैंक खाता लिंक नहीं हो पाने से नहीं हो सके आवेदन

बीकानेर, (कासं)। बालिका शिक्षा फाउंडेशन ने गार्गी पुरस्कार के ऑनलाइन आवेदन की अंतिम तिथि में 31 जुलाई तक बढ़ा दी है। पिछले शिक्षा सत्र 2020-21 में पास हुई प्रदेश की 1.51 लाख बालिकाएं गार्गी और बालिका प्रोत्साहन पुरस्कार के लिए पात्र हैं। बालिका शिक्षा फाउंडेशन ने इसके लिए आवेदन की प्रक्रिया पिछले महीने शुरू कर दी थी। एक माह में केवल 23 हजार बालिकाओं ने ही ऑनलाइन आवेदन किए हैं।

यानी 85 प्रतिशत बालिकाएं अभी भी ऑनलाइन आवेदन से वंचित हैं। स्थिति को देखते हुए बालिका शिक्षा फाउंडेशन ने शिक्षा सत्र 2021-22 की पात्र छात्राओं के लिए आवेदन की अंतिम तिथि में 31 जुलाई तक की बढ़ोतरी की है। फाउंडेशन की सचिव डॉ. भारती वर्मा ने इस संबंध में सभी डीईओ माध्यमिक को दिशा निर्देश जारी किए हैं। दरअसल, जन आधार की अनिवार्यता के चलते छात्राएं आवेदन नहीं कर पा रही हैं। अनेक छात्राओं के बैंक अकाउंट जन आधार से लिंक नहीं हैं। जिस कारण इनके आवेदन नहीं हो पा रहे हैं। पिछले शिक्षा सत्र में गार्गी पुरस्कार के लिए

31 जुलाई तक बढ़ाई अंतिम तिथि, पात्र 1.51 लाख में से, 23 हजार ही कर सकी आवेदन

सचिव डॉ. भारती वर्मा ने इस संबंध में सभी डीईओ माध्यमिक को दिशा निर्देश जारी किए हैं। दरअसल, जन आधार की अनिवार्यता के चलते छात्राएं आवेदन नहीं कर पा रही हैं। अनेक छात्राओं के बैंक अकाउंट जन आधार से लिंक नहीं हैं। जिस कारण इनके आवेदन नहीं हो पा रहे हैं। पिछले शिक्षा सत्र में गार्गी पुरस्कार के लिए

80 हजार और बालिका प्रोत्साहन पुरस्कार के लिए 71 हजार बालिकाएं पात्र हुई हैं। गार्गी पुरस्कार के लिए अब तक की 11 हजार और बालिका प्रोत्साहन के लिए 12 हजार छात्राएं ही आवेदन किया हैं। वहीं शिक्षा सत्र 2019-20 में कक्षा 10वीं की गार्गी पुरस्कार की पात्र 54 हजार बालिकाओं को इस साल गार्गी पुरस्कार की द्वितीय किस्त का भुगतान किया जाना है। इनमें से 25 हजार छात्राएं आवेदन से वंचित हैं।

शिक्षा विभाग के अधिकारियों ने बताया कि आवेदन में आ रही समस्या के समाधान के प्रयास किए जा रहे हैं। यदि बालिका का अकाउंट जनआधार से लिंक नहीं है तो मां के खाते में पुरस्कार की राशि डिपॉजिट करवाने पर विचार मंथन चल रहा है।

डिवाइडर से टकराकर कार पलटी, दो की मौत, 3 घायल

शनिवार सुबह एक ही परिवार के दादी-पौते की मौत

अलवर/ (निर्स)। अलवर के किशनगढ़बास, (कासं)। अलवर के किशनगढ़बास में घासोली गांव के निकट कार डिवाइडर से टकरा कर पलट गई। जिससे एक ही परिवार के दादी-पौते की मौत हो गई। वहीं इसी परिवार के तीन अन्य लोग गंभीर घायल हो गए हैं। घटना शनिवार सुबह करीब साढ़े 7 बजे की है।

पुलिस ने बताया कि धारूहेडा के निवासी रतिराम अपनी पत्नी प्रेमलता, पौते तुषार व नीतेश के अलावा पौती तनु और झाइवर नरेश यादव के साथ पांडूपाल दर्शन करने आ रहे थे। धारूहेडा से किशनगढ़बास होते हुए पांडूपाल पहुंचना था लेकिन शनिवार सुबह करीब साढ़े सात बजे किशनगढ़बास के निकट घासोली गांव के पास उनकी कार डिवाइडर से टकरा कर पलट गई।

63 साल के रतिराम की पत्नी 60 वर्षीय प्रेमलता व उसके 13 साल के



सड़क हादसे में घायलों का उपचार कराया।

पौते तुषार की मौत हो गई। वहीं 8 साल का पौता नीतेश, 16 साल की पौती तनु व झाइवर नरेश यादव घायल हो गए हैं। जिनका सीएचसी अस्पताल में इलाज

जारी है। पुलिस ने बताया कि कार रफ्तार में थी। डिवाइडर से टकराने के बाद पलटी खा गई। इस हादसे में दो की मौत और तीन जने घायल हुए हैं।

जोधपुर संभाग में इन्टरनेट बहाल

जोधपुर, (कासं)। जोधपुर संभाग में निलम्बित की गई सभी प्रकार की इन्टरनेट सेवाएं शनिवार को प्रातः 6 बजे से पुनः बहाल कर दी गईं। इस आशय का आदेश संभागीय अ्यक्त हिमांशु गुप्ता ने जारी किया है। ऐसा संभाग भर में कानून एवं व्यवस्था की स्थिति सामान्य होने के कारण किया गया है।

विद्युत पोल के करंट से दो बच्चों की मौत

पाली, (नि.सं.)। पाली में रिमझिम बारिश के बीच दो बच्चों की करंट लगने से मौत हो गई। पाली के सदर थाना हाईवे के निकट कच्चे रास्ते से बाइक पर अपने घर मानपुरा भाकरी जा रहे दो बच्चों की विद्युत पोल से टकराने के बाद करंट से मौत हो गई। बारिश से मिट्टी गीले होने से बाइक स्लिप हो गई जिसके बाद एक बच्ची साइड में गिरे से बच गई और दो बच्चे सुमन पुत्री नेमाराम 10 वर्ष नरेश गणपत लाल 17 वर्ष मानपुरा भाकरी निवासी विद्युत पोल से चिपक गए। दूसरी बच्ची ने घर जाकर परिजनों को सूचित किया। बांगड़ अस्पताल में डॉक्टरों ने उन्हें मृत घोषित कर दिया।

थाना प्रभारी गिरफ्तारी वारंट से तलब

भीलवाड़ा, (निर्स)। विशिष्ट न्यायाधीश (पोक्सो एक) देवेंद्र सिंह नागर ने पूर्व में रायला थाना प्रभारी के पद पर तैनात रहे गजराज चौधरी के खिलाफ गिरफ्तारी वारंट प्राप्त किया है। कोर्ट ने सीआई को गिरफ्तारी वारंट से 16 जुलाई को तलब किया है। सीआई गजराज अभी गुलाबपुरा थाना प्रभारी हैं। न्यायालय सूत्रों के मुताबिक, नाबालिग से रेप के एक मामले में पूर्व रायला थाना प्रभारी गजराज चौधरी को पोक्सो कोर्ट में गवाही होनी है। इसके लिए कोर्ट उक्त गवाह को 18 नवंबर 21 से प्रत्येक तारीख पेशी पर तलब किया जा रहा है। उक्त गवाह की कभी तफ्तीश तो कभी अन्य प्रकरण में जाने, कभी कानून व्यवस्था ड्यूटी में व्यस्त होने से वायरल संदेश व रिपोर्ट प्राप्त हो रही है। कोर्ट ने लिखा है कि गवाह, कौनसी कानून व्यवस्था ड्यूटी में व्यस्त है, इसका उल्लेख नहीं किया जा रहा है। ऐसे में गवाह को गिरफ्तारी वारंट से तलब किया जाये। मुचलका राशि 1000 का 446 सीआरपीसी का

नोटिस जारी किया जाये। न्यायालय सूत्रों के अनुसार, रायला थाने में 14 जनवरी 21 को 154 (3) सीआरपीसी के तहत रिपोर्ट प्राप्त हुई थी। इस रिपोर्ट में 17 वर्षीय पीड़िता ने 23 वर्षीय कन्हैयालाल कुमावत को आरोपित बनाया था। पीड़िता ने रिपोर्ट में आरोप लगाये कि दो साल पहले वह घर में अकेली थी। आरोपित ने मौका पाकर उसे चाकू दिखाते हुये जबरन उसके साथ बलात्कार किया। मोबाइल से अश्लील फोटो खींच लिए और वीडियो भी बनाई। जान से मारने व बदनाम करने की धमकी दी। आये दिन डरा-धमकाकर रेप करता। दो माह पहले भी पीड़िता से रेप किया। घर वालों से पीड़िता की सगाई की तो वहां भी आरोपित ने फोन कर डराया-धमकाया। इसके बाद पीड़िता ने आपबीती पिता को बताई। पुलिस ने पोक्सो एक्ट के तहत केस दर्ज किया था। तब गजराज चौधरी, रायला थाना प्रभारी थे। ऐसे में इस मामले में उनकी कोर्ट में गवाही होनी है।

जालोर में झमाझम बारिश से मौसम हुआ सुहावना



जालोर में झमाझम बारिश से सड़कों पर पानी बहता नजर आया।

जालोर, (कासं)। जालोर में शनिवार शाम को झमाझम बारिश से मौसम सुहावना हो गया। शनिवार करीब चार बजे सड़कों पर पानी बहता नजर आया। हल्की बूंदबांदी हुई। वहीं शनिवार को दोपहर लगभग 1 बजे मौसम का मिजाज बदल गया। कभी तेज तो कभी रिमझिम बारिश का दौर शुरू हो गया भरा नजर आया। शहर के नया बस स्टैंड के मुख्य

गेट के आस-पास बारिश के पानी की निकासी नहीं होने से पानी भर गया यात्रियों को काफी परेशानी उठानी पड़ी। सिवाना में शुक्रवार को अर्ध रात्रि में हल्की बूंदबांदी हुई। वहीं शनिवार को दोपहर लगभग 1 बजे मौसम का मिजाज बदल गया। कभी तेज तो कभी रिमझिम बारिश का दौर शुरू हो गया जिसका नन्हे बच्चों ने जमकर लुफ उठाया।